



Кс. арцыбіскуп Тадэвуш Кандрусевіч

Ва ўрачыстасць Божага Нараджэння, калі ўвесь свет сузірае таямніцу ўцелаўлення Божага Сына, я перадаю чытачам газеты “Слова Жыцця” сардэчныя пажаданні. Свята Божага Нараджэння з’яўляецца святам жыцця. Сёння мы ўспамінаем гэтую гістарычную падзею з мінулых звыш 2000 год, якая змяніла ход гісторыі чалавецтва. У цемры граху чалавецтва ўбачыла святло – ніколі незгасаючае Сонца, якім ёсць наш Збавіцель Езус Хрыстус. Як для біялагічнага жыцця чалавека неабходна святло натуральнага сонца, так і для духоўнага жыцця патрэбна Сонца, якім ёсць Езус Хрыстус. Таму няхай газета “Слова Жыцця” нясе тое святло гэтага Сонца, якое сапраўды будзе гарантаваць чалавеку шчаслівае жыццё на зямлі і ў вечнасці. Вясёлых, цёплых, шчодрых на Божыя ласкі і дары свят Божага Нараджэння і Новага года! †



Кс. біскуп Уладзіслаў Блін

Дарагія чытачы газеты “Слова Жыцця”! Мы радуемся разам з анёламі і нясём гэтую праўду тым, хто яшчэ не ведае Бога, сумняваецца ці забыўся пра Яго. Няхай у нашых сэрцах заўсёды будзе месца для Народжанага Езуса, які прыйшоў на свет, каб нас збавіць.



Кс. біскуп Антоній Дзям’янка

На надыходзячыя святы Божага Нараджэння і Новага года я жадаю ўсім чытачам газеты “Слова Жыцця” благаславення Божага Дзіцятка, каб у Новым годзе споўніліся добрыя і высакародныя мары. У нас ёсць уласныя планы, але Бог мае свае планы ў

3 глыбіні сэрца

Аўтар: Каталіцкія Біскупы Беларусі
25.12.2010 03:00

дачынэнні да нас. Я жадаю, каб у Новым годзе нашыя планы змясціліся ў Божых планах.



Кс. біскуп Казімір Велікаселец

З нагоды свят Божага Нараджэння і Новага года я сардэчна жадаю ўсім чытачам і працаўнікам газеты “Слова Жыцця” Божага благаслаўлення, каб ваша газета несла праўду чытачам так, як нёс яе Езус Хрыстус сваім нараджэннем і прысутнасцю ў сакрамантах.